

મજીની સહાયક ગ્રંથમાળા પુણ્ય : બે

ગાંધીજીના ઉદ્દગારો

યાને

(મીઠાવેરો ભાગ ૨ બીજો)



૧૫૧૪૦

“આત્માને લક્ષ્યે મેળવેલું જગતનું રાજ્ય કે માન
વૃણવત છે એવો મારો દૃઢ અભિપ્રાય છે.

મત ૦-૧-૦

ગાંધીજી

“બહિષ્કાર” એ ધર્મ કયારે?

ધારે કે અમલદાર ઓરિંતો માંદો પડ્યો ને તેની સેવામાં કામ નથી, તો તેની સેવા આપણે એટલા જ પ્રેમથી કરીએ જેટલા પ્રેમથી આપણા પ્રિયજનની કરીએ. મનુષ્ય તરીકે આપણને તેની સાથે વેર નથી. તેના અમલની સાથે આપણને વેર છે. હજુ સરકાર ગાંડી નથી ખતી, અમલ ચલાવવામાં તેને બહુ અગવડ નથી ભોગવવી પડી. પણ જ્યારે તેને ખરી અગવડ પડે ત્યારે તે નિવાજ મુજબ ગાંડી થાય ને મર્યાદા ધોડે એવો સાવ સંભવ છે. એવું થાય ત્યારે તેના અમલદારને જે જોઈએ તે લોકોની પાસેથી જીવરહસતીથી લેવાનો હુકમ થવાનો સંભવ છે આપે વખતે મજદૂર બહિષ્કારનો ઉપયોગ પૂરો થઈ શકે. તે વખતે આપણને ખચર પડે છે કે બહિષ્કાર એ ખચરનો ધર્મ છે. અમલદાર માને છે કે લોકો તેની સગવડો તેના અમલની સાથે પૂરી પાડવા બંધાયેલા છે. લોકો જ્યારે આ માન્યતાને ખોટી પાડે ને તેમ કરતા જે દુઃખો પડે તે સહન કરે ત્યારે તેઓ મુક્ત થયા મનાય. આવી જીવરહસતીને વશ ન થવાય ત્યારે લોકો હત્યા ગણાય. અત્યારે તો બહિષ્કાર રમતવાંત ગણાય. પણ જ્યારે લૂંટ કરવાની છૂટ સરકારી નોકરોને મળે ત્યારે પણ લોકો પાયમાલ થાય છતાં દાનણ સરખુંથે સ્વચ્છાએ ન આપે એટલે બહિષ્કારનો ધર્મ પાળ્યો ગણાય. પણ યાદ રાખવું કે આવો સમય આવે ત્યારે પણ જો અમલદાર ઉપર પ્રમાણે બાડમાં આવે ને તેનો અમલ તેનો ખેલો ન થાય તો આપણે તેની સેવા કરીએ. મિત્ર દુશ્મનને સરખો ગણવાનો ધર્મ પાળવાનો આ અવસર ગણાય. સન્યાસીની આ જગતમાં કામ દુશ્મન નથી, ન હોય; તે કામને દુશ્મન ન ગણે. પોતાનો દીકરો કે આપ અમલદાર હોય તોયે બહિષ્કાર કરે. સત્યાગ્રહીની આગળ સ્વજનપરજનનો ભેદ ન હોય. જે સ્વજનને વિષે કરવા તૈયાર ન થાય તે પરજનને વિષે કદી ન કરે.

ગાંધીજી.

● ગૂજરાત વિદ્યાપીઠ ગ્રંથાલય

[ગુજરાતી કોપીરાખિત વિભાગ]

અનુક્રમાંક ૧૫૧૪૦ ચર્ગાંક

પુસ્તકનું નામ મીઠાપેશો-૨

વિષય ④ : ૨૧૭૨૦૪૧ ૬ ૨૧

ગાંધીજીના ઉદ્ગારો

યાત્રે

મીઠાબેરો (ભાગ ૨ ને)

“ હું તો માનુ છું કે મીઠાના કાયદા ઉપર જ
આપણે આપણી શક્તિ એકાગ્ર કરવી નેઈએ ”
મોહનદાસ કરમચંદ ગાંધી

પ્રયોજક

કેશવલાલ નગીનદાસ શાહ.

કિંમત ૦-૧-૬

પ્રકાશક,

એસ. જે. શાહ.

મોહનપુર—અમદાવાદ

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ

“જૂના મરકી ફટી નીકળે તો પણ આ લડત
બંધ નહિ થાય, એ વાત જોટલી સાચી છે તેટલું
એ પણ સાચું છે કે જો જૂના મરકી ફટી નીકળે
તો તેથી લડતને ઘોકો પહોંચે અને આપણે પાછા
પડીએ.....

એટલે લડત બંધ ન કરવાનો અર્થ એ છે કે
અહિંસાના પૂજરીઓ જૂના મરકી ફટી નીકળે
તો તેના જવાબમાં ચોતાની જાતને ભસ્મ થવા દેશે,
ભસ્મ થવાનું માગી લેશે.

મોહનદાસ કરમચંદ ગાંધી

આવૃત્તિ પહેલી
ચૈત્ર શુકલ પ્રતિપદા ૧૯૮૬

મુદ્રક: ચીમનલાલ ઈશ્વરલાલ મહેતા
મુદ્રણસ્થાન: 'વસંત મુદ્રણાલય'
ઘીકાંટા રોડ, સિવિલહોસ્પિટલસામે
અમદાવાદ

“મીઠાવેરા” ના સંબંધમાં ગાંધીજીના ઉદ્દગારો.

ના. વાઈસરોયને લખેલા પત્રમાં—

તમે ન સાંભળો તો—અને મારા કાગળની આપના ઉપર અસર ન થાય તો આ મહીનાની ૧૧ મી તારીખે હું આશ્રમના શક્ય હશે તેટલા સાથીઓ સાથે મીઠાને લગતા કાયદાઓનો અનાદર કરવાનું પગલું ભરીશ. ગરીબવર્ગના દષ્ટિબિદુથી આ કાયદો મને સૌથી વધુ અન્યાયી લાગ્યો છે. સ્વાતંત્ર્યની લડત દેશના ગરીબમાં ગરીબ વર્ગ માટે મુખ્યત્વે હોવાથી આ અનિષ્ટ સામેની લડતથી શરૂઆત કરવામાં આવશે. આશ્રય તો એ છે કે અમે આટલાં વર્ષો સુધી આ દુષ્ટ ઇજારાને વશ રહ્યા. મને કેદ કરીને મારી યોજનાં નિષ્ફળ કરવાનું આપના હાથમાં છે એ હું જાણું છું. હું આશા રાખું છું કે મારી પાછળ લાખો માણસ વ્યવસ્થિત રીતે કામ ઉપાડી લેશે, અને જે મીઠાના કાયદા કદી થવા જ નોંધતા નહોતા એનો ભંગ કરી કાયદાની રૂએ થનારી સજાને ભોગવવા તૈયાર થશે.

x

x

x

x

અસલાલીના ભાષણમાં—

x x x “હવે માત્ર ખાદી પહેરીને રૅટિયા ચલાવીને શાંત બેસી જશો નહિ અને બધું કરી છૂટયા એમ માનશો નહિ.” અને મીઠાવેરા વિષે બોલતાં તેમણે કહ્યું: “તમારા જ ગામની વાત લો.

૧,૭૦૦ માણસની વસ્તીમાં

૮૫૦ મણુ મીઠું જોઈએ

૨૦૦ બળદ માટે

૩૦૦ મણુ મીઠું જોઈએ

કુલ ૧,૧૫૦ મણુ મીઠું જોઈએ

પાકા મણુ પર સરકાર સવા રૂપિયો કર નાંખે છે; તો ૧,૧૫૦ મણુ એટલે પાકા ૫૭૫ મણુ મીઠા પાછળ રૂ. ૭૭૦ કર તમે આપો છો.

બળદને બે મણુ મીઠું આપવું જોઈએ. અને તમારા ગામમાં ૮૦૦ ગાય, હેંસ અને પાડી છે, તેમને જો મીઠું આપતા હો, કે ચામડાં ફેળવવામાં ચમાર મીઠું વાપરતા હોય કે ખાતરમાં મીઠું વાપરતા હો, તો વળી રૂ. ૭૦૦ ઉપર એટલો કર વધારે ચડે.

તમારું ગામ આટલો કર વરસે ભરી શકે? જે હિંદુસ્તાનમાં માણસની સરાસરી આવક ૭ પૈસા ગણાય છે એટલે જે દેશમાં લાખો માણસને એક કાવડિયું પણ મળતું નથી, ભૂખે મરે છે કે બિહાન પર રહે છે તેમને પણ મીઠા વિના ચાલતું નથી. આવા માણસને મીઠું ન મળવાથી યા મોંઘું મળવાથી શા લાલચતા હશે?

જે મીઠું પંજાબમાં ૯ પાઇનું મણુ વેચાય છે. જે મીઠાના ઢગલેઢગલા ગુજરાત કાઠિયાનાડના દરિયાકાંઠે પાક્યા કરે છે, અને જે મીઠું ગરીબ પણ મણુનો રૂ. ૧૧૧ આપ્યા વિના ન પામે, તે મીઠાને માટી સાથે મેળવી દેવા માટે પૈસા આપી અંગ્રેજ સરકાર માણસો રાખતી હોય તે અંગ્રેજ સરકાર પ્રત્યે ગરીબની હાય કેવી લાગતી હશે? પણ બીયારા ગરીબ ગામડિયામાં આ કર ઉડાડી દેવાની શક્તિ નથી, તે શક્તિ આપણે મેળવવી છે.

જે કર દેવા લાયક નથી તે કર કાઢી નાંખવાની સત્તા જ્યાં હોય તે પ્રજાસત્તાક રાજ્ય કહેવાય. કઈ વસ્તુ કયે વખતે દેવાય અને ન દેવાય તેને પ્રજા નક્કી કરી શકે તે પ્રજાકીય રાજ્ય કહી શકાય.

પણ આવી સત્તા આપણી પાસે નથી, તેમ આપણા કહેવાતા મોટા પ્રતિનિધિઓ પાસેય નથી. વડી ધારાસભામાં પંડિત માલવીયજીએ કહ્યું કે સરદાર વલ્લભભાઈને સરકારે જે રીતે પકડ્યા છે તેનું નામ ઇન્સાફ નથી, ગેરઈન્સાફ છે, આપખુદી છે. અને આ ઠરાવને ઝીણા-સાહેબે ટેકા આપ્યો. ત્યારે સરકારી અમલદારે કહ્યું કે અમારા

મેજસ્ટ્રેટસાહેબ 'નિમકહલાલ'ને જાગે તેવી રીતે વર્તા છે. આથી ઊલટી રીતે વર્તત તો 'નિમકહરામ' ગણાત. પણ તોતો આ દાઢીને (અબ્બાસસાહેબને) અને મનેય પકડવા જોઈએ. કારણ કે હું તો જીંડેચોક મીઠું બનાવવા વિષે બાષણ પણ કરું છું.

પ્રજનની વિરુદ્ધ એક માણસને પણ સરકાર ન પકડી શકે, પાવળું ઘી ન લઈ શકે, ગાંડું ન લઈ શકે, પૈસા ન લઈ શકે, એવી સરકાર આપણે સ્થાપવી છે.

એવું રાજ્ય સ્થાપવાના એ રસ્તા છે. ડાંગ મારવાનો-હિંસાનો, અને અહિંસાનો-સવિનય ભંગનો. આપણે ખીજે રસ્તો ધર્મ સમજી પસંદ કર્યો છે. અને તેથી જ સરકારને નોટિસ આપીને અમે મીઠું બનાવવા બિપડ્યા છીએ.

હોઠા, ખીડી, દારૂ ઉપર વેરો હોય એ સમજી શકું છું. અને જો હું બાદશાહ હોઉં તો ખીડી દીઠ ૧ પાઇ તમારી રજા લઈને કર નાંખું. અને જો ખીડી મોંઘી લાગે તો વ્યસની ઘોડી શકે, પણ મીઠા પર કર નાંખાય ?

આવા કર હવે જવા જોઈએ. અમે મીઠું બનાવીશું. ખાશુ, લોકોમાં વેચશું અને એમ કરતાં જેલમાં જવું પડશે તો જેલમાં જશું એવો મંકલ્પ આપણે કરવો જોઈએ. ગુજરાતની ૯૦ લાખની વસ્તીમાંથી બાળકો અને બહેનોને બાદ કરીએ, તો સહેજે જ ૩૦ લાખ માણસો રહે એ જો મીઠાના કરનો સવિનય ભંગ કરવા તૈયાર થઈ જાય તો આટલા માણસોને જેલખાનામાં રાખવાની સરકાર પાસે જગા નથી. હા, સરકાર કાયદા તોડનારને ડાંગ અને ગોળી પણ મારી શકે છે. પણ આજનાં રાજ્યોથી એટલી બધી હદ સુધી સહેજે જઈ શકાતું નથી. પણ અમે તો મંકલ્પ કર્યો છે કે મારી નાંખવું હોય તો બલે મારી નાખે.

મીઠાનો કર તો હવે જવો જ નોંધ્યો. આશ્રમથી ઠેઠ ચંડાળા તળાવ સુધી ૭ માઇલ જ્યાં માણસોની ઠંઠની ઠઠ બેગી થઇને અમને આશીર્વાદ આપેલ છે, અને જે દશ્ય તો દેવાને પણ નોંવા લાયક હતું એ શુભ ચિન્હ છે.

અને આપણે આ એક પગથિયું જ ચડી શકીએ તો સ્વાતંત્ર્ય મહેલનાં બીજાં પગથિયાં ટપોટપ ચડી જશું.”

x

x

x

x

બોરસદના લાપણુમાં—

રાક્ષસી નીતિની સામે થાઓ

જે જે ફરિયાદ મેં ઇશ્વર પાસે નોંધાવી છે, ને વાઈસરોયના કાગળમાં જણાવી છે તેનો જવાબ કોઈ નથી આપી શક્યા. કોઈ એમ કહેતું નથી કે મીઠાનો કર સાચો છે. કોઈ એમ નથી કહેતું કે લશ્કર અને દીવાની ખર્ચ બરાબર છે. કોઈ એમ નથી કહેતું કે મહેસૂલ ઉધરાવવાની નીતિ બરાબર છે. કોઈ એમ નથી કહેતું કે રૃથી રૂપ કરોડ રૂપિયા પ્રગ્નને ત્રણ પાઇ અને અશીણિયા બનાવી તેમના ઘર લાંગી લે છે એ બરાબર છે. પરદેશીઓ પણ સાક્ષી પૂરે છે અને અંગ્રેજી અમલદારો સાક્ષી પૂરે છે કે વાત બરાબર છે. પણ કરીએ શું ? પૈસા નોંધ્યો. શા માટે નોંધ્યો ? પ્રગ્નને દબાવવાને.

હમણાં જ સરકારે કેન્સ્ટેબલથી ઉંચા હોદ્દાવાળા બધા પોલીસ અમલદારોને મીઠાના અમલદાર બનાવ્યા છે. આ અધિકારથી પોલીસ પણ મને પકડી શકે અને મારા પર જે જુલમ ગુજારવો હોય તે ગુજારી શકે; ન પકડે તો નામદીનો ગુનો કર્યો કહેવાય. બીજા કોઈ સરકારી કાયદામાં નામદી નામે ગુનો નથી તે અહીં છે. જે કેન્સ્ટેબલ અમને મીઠું પકવતા જુએ, ખારા પાણીનો લોટો ગરમ કરતાં જુએ તે અમને પકડી શકે, લોટો ખૂંટવી શકે, પાણી ઢોળી શકે. મીઠું

નાખી દેતાં એને શું ? કપડવંજ પાસે લસુંદ્રામાં મીઠાની ખાણ પડી છે તેના ઉપર ધૂળ ફેરવે છે. આ શું ? આ કેવો અન્યાય ? આ જીલમ અને રાક્ષસી નીતિ સામે થવું એ ધર્મ છે.

x

x

x

x

મીઠાના ભીંત ભૂલ્યા ના લેખમાં—

મીઠાવેરો રદ કરાવવામાં તો સૌનું સરખું હિત રહેલું છે. બધાને મીઠાની જરૂર સરખી જ પડતી નથી ? અને બધા મીઠું સરખા પ્રમાણમાં વાપરતા નથી ? એ વેરો જ એક એવો છે જેમાં સૌને એક અસ્ત્રે મૂંડવામાં આવે છે.

સવિનય ભંગનો પ્રયોગ એવો છે કે જેથી આંતરિક બળનો વિકાસ થાય. મીઠાવેરાના વિરોધથી કાઠ પણ કામના હિતમાં વાંધો આવે એમ નથી. બલકુલ, જો આ વિરોધ સફળ થાય તો લડતમાં જોડનારના જેટલો જ લાભ તેનાથી અગગા રહેનારને પણ મળશે.

x

x

x

સ્વરાજ ગીતામાં—

વિદ્યોદીના દર વધારીને સરકારે ભારે ગેરબનસાફ વર્તાવેલો છે. પણ એ વિદ્યોદી નોકરિયાત કે વસવાયા વર્ગને, સ્ત્રીઓને કે બચ્ચાંને ભરવી પડતી નથી. પણ મીઠું એક વસ્તુ એવી છે કે જેનો કર રાયથી માંડી રંક સુધી બાળકબચ્ચાં અને અપંગ બધાંયને એકસરખો ભરવો પડે છે કરોડપતિ કરતાંયે વધારે કર અપંગ કંગાલ ગરીબોને ભરવો પડે છે એમ કહી શકાય. કરોડપતિ મીઠાનો સ્વાદ બીજી વસ્તુમાંથી લઈ શકે છે, પણ ગરીબને માટે તો સ્વાદ કરવા માટે એકલું મીઠું જ છે. આવા રાક્ષસી ન્યાયને સાફ આ તંત્રને રાક્ષસી તંત્ર કહું છું ‘પુરી એક અંધેરી ને ગંડુ રાજા’ ની વાત તમે સૌ જાણો છો. અહીં અંધેરી નગરી એક નથી, પણ સાત લાખ ગામડાંમાં અંધેર રાજ્ય વર્તે છે. સાં તેમનું કાંઈ રક્ષણ કરતું નથી. તેમજ ગામ સાફ કેમ રખાય એવી બાબતની કેળવણી આપવામાં આવતી નથી. એક વખત એવો હતો કે જ્યારે ગામેગામ ગામઠી શાળા ચાલતી હતી, પણ આ બ્રિટિશ રાજ્ય સ્થાપન થયા પછી નિશાળો ઘટી છે.

x

x

x

મીઠાના છ કરોડ અચાવી લેશુ ત્યારે તો સ્વરાજ લેવાની
તાકાત આપણામાં આવી ગઈ હશે. પછી પ્રજાની સલામી અમલદારે
કરવી પડશે.

આ હાલનું રાજતત્ત્વ નોકરશાહી નથી પણ બેવડી બાદશાહી છે. એ સહતનતનો નાનામાં નાનો સુખી કે રાવણિયો આપણને ગળા દબા શકે છે.

×
×
×
 મીઠા પર આડકતરો કર નખાય છે. અને ખખર ન પડે એવી રીતે કર નાખવો એ ચોરી કરવા સમાન છે. એ ચોર સરકારની નીચે રહેવું એ પાપ છે. જે પાપી સરકાર નીચે રહે છે તે પાપ કરે છે.

અહિંસા

ધારાળાએને અહિંસાનું રહસ્ય સમજવતાં ગાંધીજીએ કહ્યું;

તમારે ધારિયાં ન વાપરવાં. તમારે માટે રામનામ એ જ ધારિયાં, તલવાર, દાડગોળો છે. એ રામનામ આગળ સરકારનો તમામ દાડગોળો ધૂળ થઇ જવાનો છે. આ રાજતંત્ર ચલાવનાર પણ આપણા જેવા જ છે. તેમને કાંઈ વધારાનું પૂછકું કે શીંગડું નથી.

સરકાર તો આજે ધૂળમાં રોળાઈ રહેલ છે. સરકાર ડરી રહી છે. ન ડરતી હોય તો મને કાં ન પકડે? ડરતી ન હોય તો સરદારને ફક્ત ત્રણ માસની આસન કેદ જ આપે? સેનશુભાએ જો કર્યો હોય તો મોટો ગુનો કર્યો અને તેની શિક્ષા માત્ર દશ જ દાહાડાની. આ શું બતાવે છે? સરકાર જોરાવર છે કે ડરી ગઈ છે?

૧૮૫૭માં સરકારે લોહીની નદી વહેવડાવી હતી; ૧૯૧૯માં તેણે હત્યાકાંડ કર્યા, અને આજે શું કરી રહી છે? સરકાર મને પકડતી નથી, મારા ૮૦ માણસોને પકડતી નથી. અને તમે સાથે લગી જુઓ તો તમનેયે નહિ પકડે, કારણ એ છે કે સરકાર જાણે છે કે આ અહિંસક યુદ્ધ છે, અહિંસાનો તેને ડર છે.

x

x

x

પવન સાસે પુઠ કરવામાં માલ છે, પવાનની સામા થવામાં જોર જોઈએ છે. માટે આ ચાલુ પવનમાં લગવા તમને નિમંત્રણ કરું છું.

x

x

x

સામાજિક બહિષ્કાર

અમલદારોના સામાજિક બહિષ્કાર વિષે અણખી અને કંકાપુરમાં બોલતાં ગાંધીજીએ જણાવ્યું હતું:

મારી પાસે ફરિયાદ આવી છે કે અહીંયાં જો પોલીસ મુલકી ખાતાના અમલદારો આવે છે તેમને ગામ સીધુંપાણી આપતું નથી. તેમાં આપણે કશી હિંસા કરતા નથી; પણ અમલદારો દેશી હોય કે ગોરા, ખરેખર ભૂખે કે તરસે મરતા હોય તો તેમને ભૂખે કે તરસે મારવાનો આપણો ધર્મ નથી, જે ધર્મને વશ થઈ હું બહારવટે નીકળ્યો છું તે ધર્મ શીખવે છે કે જે ડાયર અને ઓડવાયરનાં કૃત્યોને, સાક્ષાત્ જીલમની ભૂર્તિને, મેં ડાયરશાહી તરીકે ઓળખાવ્યાં છે એ ડાયર મને ગોળી મારે અને જો હું ભાનમાં હોઉં અને મને ખબર

પડે કે એને સર્પ કરડયો છે તો સર્પનું ઝેર ચૂસવા હું દોડી જાઉં. આવો ધંધો મેં કર્યો છે. દક્ષિણ આફ્રિકામાં જે માણસે મને માર્યો હતો તે જ માણસને મને ભાન આવતાં તરત જ છોડી મૂકવાનું મેં સરકારને વીનવ્યું હતું. પણ અમલની રૂએ રૂઆબથી અમલદારો આપણી પાસે માગતા આવે તો તેમને ન મળે સીધુંપાણી, ન મળે પાગરણ, દીવાસળી કે ઘોડાંને ચાર.

કુંભાર કંઠ પાણી ભરવા સાર જન્મ્યો નથી. કાંટું જશે પણ હવે અમે સરકારને સલામી નહિ કરીએ. અમારો કળિયો પતી જશે, નવો યુગ શરૂ થશે, ત્યારે ફરીથી ઘોખી, વાળંદ અને બીજા કામદારો પ્રજામાં સેવકોની સેવા કરવા તૈયાર થશે. પણ પ્રજાસત્તાક રાજ્યમાં ઉચ્ચનીચતા ભેદ નહિ રહેવા પામે. બ્રાહ્મણ પણ લંગી જેટલો પ્રજાનો સેવક થઈ રહેશે,

x

x

x

ધર્મયાત્રા

આ ધરડેઘડપણ પગપાળો મુસાફરી કરી રહ્યો છું તેનું કારણ ઉડું છે. કારણ કે મારે સારું આ ધર્મયાત્રા છે, જીવનની છેલ્લી યાત્રા છે. તેથી ગમે તેટલું દુખ સહન કરવું પડે તોપણ સહન કરવા તૈયાર થઈ ગયો છું. યાત્રીએ વાહનનો સદંતર ત્યાગ કરવો જોઈએ એ પરંપરા પ્રાચીન કાળથી ચાલી આવી છે, તે હાલ આપણે ખોઈ બેઠા છીએ. વીમાનમાં ડોક્ટરમાંથી રણછોડજીનાં દર્શન કરી એક બે દીવસમાં હિંદુસ્તાનનાં તીર્થસ્થાનોમાં ફરી યાત્રા કરી ચૂક્યા એમ ભલે કોઈ સમજતું હોય; પણ ઇશ્વર આને યાત્રા કરી એમ કદી નહીં કહે. યાત્રામાં ધીરજનો પાઠ શીખવો હોય, ધીરજથી પ્રભુનું નામ લેવું હોય, લોકની સેવા કરવી હોય, સુખદુખ જોવાં હોય તો તે મોટર, રેલ્વે કે માડામાં પણ યાત્રા કરનાર કદી નહીં કરી શકે. એ પગપાળા

ચાલે ત્યારેજ થઇ શકે. આ વસ્તુનો બચપણમાં મેં અનુભવ લીધો છે. અને આજે એકસઠમે વરસે પણ જાણું છું,

હિંદુસ્તાનનાં ૩૦ કરોડ લોકો દુખથી ઘેરાઇ ગયા છે, આ રાજતંત્રથી પાશમાં બંધાયા છે, અને જે તંત્રનો રાક્ષસી પન્જો રંકથી રાય સુધી પહોંચી વળ્યો છે તે રાજતંત્ર આને તે પાશનો સંહાર કરવા માટે આ ધર્મ યાત્રાનું નીર્માણ થયું છે.

લડ્ડચના ભાષણમાં

છ કરોડ રૂપિયાનો મીઠાનો કર કઢાવી નાખવાની લડત કોને નથી ગમતી ? કંગાળ સુસલમાનને નીમક ન મળે તેથી તેની કેટલી હાથ પડતી હશે ! આ કર કઢાવવા માટે એવો કયો હિંદી હશે કે જે લડાઇમાં જોડાયા વીના રહે ?

આ લડત ઇશ્વરને નામે ચાલે છે આ લડાઇ મીસ્કીનને સાર છે, તવંગરને માટે નથી. અને મીસ્કીનની લડાઈથી કોણ દૂર રહેવાનું છે ?

+

+

+

“ બખ્શરદાર ” લેખમાં—

મીઠાના કાયદા ઉપરાંત બીજા કાયદાના ભંગની પણ વાતો કરવામાં આવી છે, મને તે સૂચના બહુ ગમી નથી. હું તો માનું છું કે મીઠાના કાયદા ઉપર જ આપણે આપણી શક્તિ એકાગ્ર કરવી જોઈએ. મીઠાની ખાણ જ્યાં જોઈએ ત્યાં મળી આવે એમ છે. મીઠાના કાયદાના ભંગની પાછળ કલ્પના એ નથી કે વેચી શકાય એટલું મીઠું બનાવવું; પણ એ છે કે મીઠું બનાવીને અથવા બીજી રીતે કાયદાનો ભંગ કરવો.

ગાંધીજી

તાંડવનૃત્ય

(મોહનદાસ કરમચંદ ગાંધી)

હિન્દી સરકારના નવા વરસના બજેટમાં મીઠા જેવી ચીજ પરનો કર બમણો થયો અને જીંદગીની ખીજ જરૂરી વસ્તુઓ પર એ કરના બોજ પડ્યા એ ખીના ઉપર ચારેમેરથી આટઆટલા આ બધા નિષેધ અને ફિટકારના વર્ષાવ શા ? આશ્ચર્ય બતાવાઈ રહ્યું છે કે લશ્કરી ખરચોને સારૂ બાસક કરોડ જેવડી રાક્ષસી રકમ રજૂ કરતાં હિન્દી સરકારના ખજાનચી સાહેબને મ્હોડાની માશી સરખી જરૂર નથી લાસી હકીકત તો એ છે કે જે કર્યા વિના છુટકો નથી તેને સારૂ માફી શી માગવી ? પ્રજામાં પોતાપણાનું ભાન વધતું જાય તેમ તેમ તેની ઉપરના લશ્કરી બોજ વધાર્યે જ છૂટકો. હિન્દમાં નભાવવામાં આવતાં લશ્કરો હિન્દના રક્ષણને સારૂ છે શું ? એ તો આ હતભાગી દેશને ચૂસી ખાનારા વેપારી અંગ્રેજોનો પાશ હિન્દને ગળે બળાત્કારે ધાલવાને સારૂ છે. આ દીવા જેવું ઉઘાડું સત્ય છે. મૉન્ટેગ્યુ સાહેબે નિર્લજ્જ છતાં પ્રમાણિક રીતે તે કબુલ કર્યું છે. અંગાળના વેપારી એમ્બરના નિવૃત્ત થતા પ્રમુખે આ વાત કબુલ કરી છે; મુંબઈના ગવર્નર સાહેબે પણ કરી છે. પણ એ લોકને આપણી ન્હેડે વેપાર કરવો છે, અને તે આપણને પોસાય તે શરતોએ નહિ, તેમને પોસાય તે જ શરતોએ. આ લશ્કરી ખર્ચનો રુકો આપણને ખુલ્લો મારવામાં આવે કે મોજાંવાળા હાથે મારવામાં આવે, પરિણામ એકનું એક જ છે. એ મોજાં તે આપણી ધારાસભાઓ છે. મુકો આપણને હળવો વાગે એ ખાતર મોજાંની પણ આપણે જ કિંમત આપવી રહી. સુધારા આપણી છાતી વળગાડની જેમ ડાખી રહ્યા છે. હમરો દોષોનો એ સુધારા ઢાંકપીછોડો કરે છે-લોહી શોષનારા મીઠાના કર જેવા દોષોનો સુધારો.

એમનું કહેવું છે, ‘તમે જખ મારો છો; હિન્દુસ્તાનના અમે ધણી છીએ અને રહેવાના.’ આપણને લાગે છે કે આપણું કલ્યાણ ખીજ શેમાં છે? આપણું એકબીજાનું એકબીજાથી રક્ષણ કરનાર બ્રિટિશ બાવડાંની શક્તિ આપણી વચ્ચે રહ્યા વગર આપણે આપસમાં લડીવઢી કપાઈ ન મરીએ? આમ આપણા સગા ભાઈઓને હાથે મરવાની બીકે આપણે ગુલામીમાં સુખ માનતાં શીખ્યા છીએ !

હપતે હપતે સ્વાતન્ત્ર્ય !

આવી કાઉન્સિલો અને વડી ધારાસભાઓના માયાવી ધુરખા નીચે છૂપાયેલી કાતીલ આપખુદીની આણ નીચે રહેવા કરતાં કાઈ સિપાહીરાજની આણ નીચે રહેવું હજાર દરજ્જે બહેતર છે. આ તો હપતે હપતે મરવાનું છે, અને મોતનો ખરચ વધાર્યે જવાની વાત છે. અને જો આપણને જીવતર આટલું વહાલું છે તો પછી બહેતર છે કે તેમ આપણે સાફ સાફ કહી દઈએ, અને ‘ધીમે ધીમે સ્વતન્ત્રતા મેળવી રહ્યા છીએ’ એવો ડોળ કરવાને બદલે ઉઘાડી, બેશરમ આપખુદીને આપણે વશ થઈએ. હપતે હપતે સ્વાતન્ત્ર્ય મળ્યાં કદી સાંભળ્યાં છે? સ્વાતન્ત્ર્ય એ જન્મના જેવી ક્રિયા છે. જ્યાં સુધી આપણે સંપૂર્ણ સ્વાતન્ત્ર્ય નથી ત્યાં સુધી ગુલામ છીએ. જન્મમાત્ર એક ક્ષણમાં જ થાય છે.

મહાસભાનો ડર

મહાસભાનો આવડો ડર એ તુરત જન્મનારા સ્વાતન્ત્ર્યના ડર સિવાય બીજું શું છે? મહાસભા એક જીવતી જગતી ભીષણ વ્યક્તિ થઈ પડી છે. એના પ્રાણ લીધે જ છૂટકો-કાયદેસર લેવાય કે એકામદે લેવાય તેની ફિકર નહિ. કાર્મ ને કાઈ પ્રકારે પણ જો પ્રજાને પૂરતી થથરાવી મુકાય તો વળી પાછું એકાદ સૈકા સુધી નચિન્તપણે ચૂસવા ચરી ખાવાનું ચાલુ રહે. ખુદ હિન્દુસ્તાનના શરીરમાં જેટલો વધુ વખત કશું ચૂસવા સરખું રહે નહિ, અગર તો દિનપ્રતિદિન વધતા જતા

બોજ તમે પ્રજા આખી માખીઓની ધેરે મરી ખૂટે એ જુદી વાત છે. માખીસ નાળિયેર ખાવા બેસે છે ત્યારે કોપરાની દયા ખાવાનું એનું કામ નથી હોતું; વાટી કાતરીને પૂરી કરે છે એટલે કાચલી ગખડાવી મેલી પેટે હાથ ફેરવે છે. આપણને એમાં કશુંયે અજુગતું નથી દેખાતું. વેપારી પણ નિરાધાર ધરાકને મૂંડવામાં પાછું વાળીને જોવાની જરૂર નથી ગણતો. એમાં નિષ્કુરતા વળી કેવી ? હૃદય હોય ત્યાં દયાનિર્દયતાની વાત. હૃદય જ જ્યાં નહિ ત્યાં શી વાત ? વેપારી બચ્ચો મૂંડાય તેટલું મૂંડે ને એક ધરાક પૂરું થયે પાછો ફરીએ નીકળે, એ જ વેપારીની રીત.

વિનાશ કાળનું તાંડવનૃત્ય

ધારાસભાવાળાઓ તેમનાં બાડાં ને લથ્થાના ભૂખ્યા, પ્રધાનો તેમના પગારના ભૂખ્યા, વકીલો શીના ભૂખ્યા, ફરીઆદીઓ હુકમના-માંના ભૂખ્યા, માબાપો પોતાના છોકરાઓને ઝડ નોકરીઓ મળે એવી કેળવણીના ભૂખ્યા, લખપતિઓ કરોડ કરવાના ભૂખ્યા, અને બાકીના સૌ કીડાની માફક ભલે રહેવાય પણ કચરાતાં અટકાવાય તો સાંઈ એવી વૃત્તિથી બાયલી શાન્તિના ભૂખ્યા. આખું કુંડાળું પેલી મધ્યવર્તી ટોળીની ફરતું ઝુલ્લડી ફરે છે. સૌ કોઈ ઝુલ્લડીમાં ચકચૂર છે. તેમાંથી છૂટા પડવાની વૃત્તિ કોઈની નથી. અને તેથી જેમ જેમ ઝુલ્લડી ફરનારાઓની ગતિ વધતી જાય તેમ તેમ ફરનારાઓનો હર્ષોન્માદ વધતો જાય છે. પણ આ નૃત્ય વિનાશકાળનું તાંડવનૃત્ય છે અને તેનાં હર્ષ અને ઉન્માદ ધડીભરમાં મરનારા દર્દીની તૂટતી નાડીઓના ઉછાળા છે.

એક માત્ર માર્ગ અહિંસા

આ નૃત્ય ચાલુ રહેશે ત્યાં સુધી દેશ ઉપરના ખરચના બોજ વધતા જ જવાના. અસહકારને લીધે આટલું બધું ખર્ચ કરવું પડ્યું છે એમ અસહકારીઓની ધરખમ ખાંધ ઉપર એની જવાબદારી નાખવામાં આવે તો હું તાજુબ ન થાઉં. તેમને માટે તો એક જ

માર્ગ છે. જે કંઈ વધારા થાય તે તરફ, ચિત્તને ક્ષોભ પામવા ન દેતાં પોતે સ્વીકારેલા ધર્મ ઉપર કાયમ રહીને શાન્ત વૃત્તિથી જોવું. એ બધું અટકાવવાનો, એ બધું અટકવાનો એકમાત્ર માર્ગ અહિંસા છે, કારણકે અહિંસાધર્મપાલનનો મોટામાં મોટો અંશ એ વાતમાં રહેલો છે કે જે વ્યવસ્થિત પશુખળના આયોજન ઉપર આ સરકારે આખું ચણતર ચણ્યું છે એ પશુખળની ભાગીદારીમાંથી પ્રજાએ નીકળી જતાં શીખવું. જો પશુખળને જ રસ્તે સરકારની બરોબરી કરીને આપણે એને હંકારવા નીકળીશું તો તો આપણા વિરોધીનાં કરતાંયે વધુ મોટાં ખર્ચોના બોજમાં આપણે ઉતરવું પડવાનું. પેલા ચક્કરમાં ધ્રુવડી ફરનારા નર્તકોની તેમના આવી રહેલા અન્તકાળને વિષે કદાચ આપણે આંખ ન ઉઘાડી શકીયે, તોપણ પ્રજા, જે આજે તેમાં ભાગ લઈ રહી છે અને કહેવાતી સુલેહશાન્તિને ખાતર પોતાની સ્વતન્ત્રતા અને આઝાદીને વેચી રહી છે તેને તો આપણે અક્ષય સમજાવી શકીયે. આમ કરવાનો માર્ગ એ જ છે કે સ્વતન્ત્રતા મેળવવાનો એકમાત્ર માર્ગ અહિંસા-ગુલામને માથે લદાયેલી ફરજિયાત અહિંસા નહિ પણ શરાની, આઝાદની સ્વેચ્છાપ્રેરિત અહિંસા-જ છે એ વાત આપણે પ્રજાને ઠસાવીયે.

(નવજીવન, તા. ૧૨-૩-૨૨)



હિંદુસ્તાનના રાજતંત્રનું ભયંકર અનીષ્ટ જેઓ સમજ છે તેમનો તે તંત્ર પરત્વે રાજદ્રોહનો ધર્મ થઈ પડે છે અને ખુલ્લી રીતે રાજદ્રોહનો પ્રચાર કરવાનો ધર્મ થઈ પડે છે, સાચી વાત તો એ છે કે આવા સડેલા રાજતંત્રને વીસે વક્ષાદારી રાખવી એ પાપ છે. એવકા થવું એ પુણ્ય છે

ગાંધીજી.

સત્યોત્રહ સુખેશ મીઠા તરફ શા માટે વળી ?

સમુદ્રની ત્રિમેખલાથી વિંટાએલા આ હિંદના સંતાનોને મીઠા જેવી વસ્તુને કાળે સરકાર ઉપર અને પરદેશ પર આધાર રાખી ઓશિયાળો અવતાર ભોગવવો પડે એ દિલગીરી ભરેલી આવત છે. એ વસ્તુસ્થિતી બદલી નાંખવાની પ્રત્યેક ભારતવાસીની પવિત્ર ફરજ છે. એ દિશામાં કર્તવ્ય જાગૃતિનાં સ્પષ્ટ ચિન્હો સદ્ભાગ્યે હાલ જણાવા લાગ્યાં છે. હિન્દુસ્થાનમાં અત્યારે મીઠાની ખપત માણસ દીઠ ૧૦ થી ૧૨ પાઉન્ડ છે; ઇંગ્લંડમાં તે ચાલીસ પાઉન્ડ છે; ઇટલીમાં ૨૦ પાઉન્ડ છે. રશિયામાં ૧૮ પાઉન્ડ હોઈ હિન્દના કરતાં દેખીતી રીતે દોઢગણી છે. આપણી જેલોમાં દરેક કેદીને નિદાન ૧૪-૧૫ પાઉન્ડભર મીઠું પુરું પાડવાનો નિયમ છે. હિંદની કંગાલ-પ્રજામાં અત્યારે માણસ દીઠ કેદીના જેટલુંયે મીઠું ખરીદવાની તાકાત નથી. અને

આફતની વાત

તો એ છે કે એ બધું મીઠું પોતાના જ દેશમાં તૈયાર નહિ કરી શકાતું હોવાથી સ્વચ્છ સફેદ મીઠું પરદેશમાંથી આયાત થાય છે અને તેનો ઉપાડ ખાસ કરીને બંગાળામાં અને બ્રહ્મદેશમાં સૌથી વધારે થાય છે. મીઠા જેવી જરૂરી ચીજ પર શા માટે આવી સખ્ત જકાત નાંખી તેનો ખપ મર્યાદીત કરી જનતા તેમજ જનાવરનું આરોગ્ય જોખમાવવામાં આવ્યું હશે એ પ્રશ્ન સહજ ઉભો થઈ શકે તેમ છે. દ્રવ્યલેખી ઇસ્ટ ઇન્ડીયા કંપનીએ દોઢસો લખ પહેલાં મીઠાનો વ્યાપાર હસ્તગત કરી લીધેલો હોવાથી ત્યારથી જ સરકારે એનો ઇજારો રાખ્યો છે. એમ હોવાથી ગરીબમાં ગરીબને પણ નીચોવીને તેની પાસેથી કર વસુલ કરવામાં એ ઇજારો ખાસ મદદ

ગાર થઈ પડશે એમ સમજીને સરકાર એ સંબંધમાં ધરિદા પૂર્વક કાંઈ કરતી નથી. સરકારની ત્રિજેરીમાં પડેલી ગાળડગુપ્તક પુરવાને જ્યારે જ્યારે એ કર કુદકે ને ભુસકે પ્રગતિ કરે છે, ત્યારે

નિરાધાર પ્રજાનાં દુઃખ

નો પાર રહેતો નથી. એ જ કારણને લીધે સત્યાગ્રહના આગેવાનોનું લક્ષ મીઠા પરજ ફેન્દ્રિત થાય તો તેમાં આશ્ચર્ય પામવા સરખું કાંઈ નથી. પરંતુ કેવી અન્યાયી રીતે એ મીઠાનો ઇન્જરો મૂળથી જ હસ્તગત કરવામાં આવ્યો હતો તે નોંધવા લાયક છે. ઇસ્ટ ઇન્ડીયા કમ્પનીનો અમલ કાયદેસર રીતે ચાલુ થતા પહેલાં જ કમ્પનીએ પ્લાસીના યુદ્ધ પછી મીરજાપુરને બંગાળાની નવાબી સુપ્રત કરીને યુક્તિથી તેની પાસે મીઠા પરની જકાત કાઢી નંખાવી, દેખીતી રીતે દરીયામારગે આવેલા પરદેશી માલને જ જકાતની એ પ્રકારની મારી લાગુ પડતી હતી. છતાં કમ્પનીએ આપખુદ ચાલાકી ચલાવીને પોતાના આયાત માલમાં મીઠાનો સમાવેશ કરી દઇને દેશી વ્યાપારીઓના મીઠાના વેપારને રસાતાળ પહોંચાડ્યો. અને પુરતા જથ્થામાં મીઠું પકવવાનો સઘળો ઇન્જરો પોતાના હાથમાં લઇ લીધો. ત્યારબાદ મીરજાપુરની સાથે બનતી રાશ નહીં આવ્યાથી મીરકાસીમને કમ્પની સરકારે કાવાદાવા કરીને આગળ આણ્યો પણ મીરકાસીમ કમ્પની સરકારના હાથનું રમકડું બને તેવો કાચોપોચો નહોતો. તેણે કંપની સરકારને ઉધડો લઈ નાંખતાં સાફ જણાવી દીધું કે બીજા વેપારીઓની જેમ તમે લોકો મીઠા પરનું દાણ નહિ આપો તો તે નિષ્પક્ષપાતપણે બીજા વેપારીઓની જકાત માફ કરી દઇશ જેથી એ લોકો તમારી સાથે હરિદ્રાધ કરશે. પોતાની ઉપજ કમી થઇ જતી જોઈ મીરકાસીમે આવી ધમકી આપી હતી પરંતુ કંપની સરકાર કાંઈ માંજી જાય તેવી નહોતી. મીરકાસીમનું કાસળ કાઢવાની પેર-વીથી બકસરની લઢાઇ ઉભી કરવામાં આવી. હાથમાં આવેલો મીઠા-

નો ઇન્જરો નહિ છોડવા ખાતર કંપની સરકારે કેવાં કારસ્થાન કરી
કેટલું લોહી રેડાવ્યું હતું એ વિસરવા જેવું નથી. બકસરની લઢાઇ
પછી બંગાળ બિહાર અને ઓરીસાનો કારભાર કંપની સરકારના
કબજામાં આવ્યો. ત્યારથી જ મીઠાપરના કરનો ફાળો કંપની સરકારની
પેદાશમાં સૌથી મોટો હતો. વોરન હેસ્ટિંગ્સની કારકીર્દી દરમ્યાન એ
કરની ઉપજ રૂ. ૬૦-૬૫ લાખ જેટલી વધી ગઈ હતી. પણ આમ
પેદાશ વધતાં કંપનીનો દ્રવ્ય લોભ પણ બેહદ વધી ગયો અને મીઠાનો
સંપૂર્ણ ઇન્જરો પોતાના કબજામાં આવી ગયો. લોહાથી મીઠું
પકવવાનું પ્રમાણ ઘટાડી દઈને કિંમત વધારી દેવાની તરકીબ ઝડ
કામે લગાડી દીધી ! દર મહુ દીઠ મીઠું પકાવવાનો ખર્ચ માત્ર દશ બાર
આના જ થતો હતો. પણ લોડ કાર્નવોલિસના અમલ દરમ્યાન મીઠા-
નો ભવ ત્રણ રૂપીએ મહુ થઈ ગયો અને તે એકદમ વધીને ૧૮૨૨માં
પાંચ રૂપીએ મહુ સુધી જતો રહ્યો. રશિયા અને ફ્રાન્સમાં પણ
હિંદની પેઠે જ મીઠાનો ઇન્જરો સરકારે રાખેલો છે. પરંતુ ઉત્પન્ન
કમી કરી દઈને કિંમત વધારી દેવાનું

ઘોર પાપ

ત્યાંની સરકારે કદાપિ કંઈ નથી, સરકારના આ નિઃસીમ
લોભને લીધે ૧૮૧૭ ની સાલમાં ઓરિસામાં મીઠાનો દુકાળ પડ્યો
હુલ્લડ જાગ્યું હતું. તે વખતે કંપનીને કાંઈક સાન આવતાં મીઠાની
પેદાશ વધારી કિંમત ઘટાડવાનું સરકારે વચન આપ્યું હતું, તેમ છતાં
મીઠાની કિંમત કદી રૂપીઆ ત્રણથી ઘટી નથી. પાર્લામેન્ટના હાથમાં
હિંદના વહીવટનો સવળો કારભાર આવતાં તેણે પણ કંપની સરકાર-
નું એ જ પ્રકારનું પ્રજાને ત્રુસવાનું ઘોરણ ચાલુ રાખ્યું. સંસ્થાનિ-
કોની સાથે કોલકરાર કરીને માંહેના નહાના મ્હોટા મીઠાનાં મથકો
બંધ કરી દેવામાં આવ્યાં અને હિંદ માંહેના ખાસ અગત્યનાં મથકો
સરકારે પોતાને કબજે કરી લીધાં સાંખર અને પાંચપદ્રા ખાતેના

મહત્વનાં મીઠાગરો જયપુર અને જોધપુર સંસ્થાન પાસેથી એવીજ રીતે ૧૮૮૨માં સરકારે

પચાવી પાડ્યાં

હતાં. આમ મીઠાના તમામ મથકો સર કરી લઈ સરકારે મીઠા પરની જકાત જોતજોતામાં વધારી દીધી. ૧૮૮૮માં એ કર મળુ દીઠ અઢી રૂપિયા રાખવામાં આવ્યો હતો અને તે ૧૯૦૩ સુધી કાયમ રહ્યો હતો. કર્જન સાહેબની કારકીર્દીમાં ત્રણ હફતે ઉતરતો તે એક રૂપિયા પર આવી ગયો હતો અને વિશ્વવ્યાપી યુદ્ધની શરૂઆતમાં પણ તે એટલો કાયમ રહ્યો હતો. ૧૯૧૬ ની સાલમાં તેમાં ચાર આનાનો વધારો થતાં તે સવાયો થયો હતો અને ૧૯૨૩ ના માર્ચમાં લોર્ડ રીડીંગ સાહેબના પ્રતાપે તે એકદમ બમણો થઈ જતાં ૧૮૮૮ ની સાલ સાથે હરીફાઈ કરે તેવી કાંટિમાં આવી ગયો હતો. સ્વરાજ્ય પક્ષનું કાઉન્સિલમાં પ્રાબલ્ય વધતાં એ કર પાછો સવા રૂપિયા જેટલો કરી દેવામાં આવ્યો હતો. અત્યારે પણ એ જ ધોરણુ કાયમ છે. પરંતુ હોણુ સાલ બજેટમાં તુટ પડેલી હોવાથી

ફરીથી પાછી એમાં પ્રગતિ

થાય તો નવાઈ નહિ. આ તો જાણે તુટક ઇતિહાસ થયો. ટેરીફ બોર્ડ સમક્ષ અત્યારે જે સાક્ષી ચાલી રહી છે તે પરથી સ્પષ્ટ થાય છે કે રેલ્વે કંપની, મીઠા ઉપરનું દાણ એક પાઇના છઠ્ઠા ભાગ જેટલુંયે ઘટાડી શકે તેમ નથી અને તેથીજ પંજાબનું મીઠું બંગાળમાં લાવવું પરવડતું નથી. વિલાયત જેવા પાંચ હજાર કોસ જેટલા દૂર દેશાવરથી બંગાળ પ્રાંતમાં મીઠું લઈ આવી વેચવાનું પરવડે અને હિન્દ નાજ સાંખર કીંવા પાંચપદ્રા ખાતેથી કલકત્તા લઈ જવાનું રેલ્વે ને પરવડી શકે નહિ એ ચમત્કાર ખાસ લક્ષમાં રાખવા જેવો છે. આવી આપખુદી રીતે આવશ્યક વસ્તુપર આવો જંગી કર લેવાવાથી

તથા આપણા જ દેશમાં પુરના પ્રમાણમાં મીઠું તૈયાર થઇ શકતું હોવા છતાં તેટલા ખાતર પરત્વેતા વેકરી પડે છે એવો

એવડો જીલમ

ચાલુ છે. એટલા માટે જ સાર્વજનિક સવિનય ભંગના મોરચા માંડતાં આગમચ ગાંધીજીનું લક્ષ આ જીલ્લામાં કરના તરફ સવિશેષ દોરાયું છે.

નરસિંહ ચિંતામણ કેલકર

“ મીઠાવેરા ” વિષે. જે. સી. કુમારાપ્પાના

ઉદ્ગારો

મીઠું

ભારત જેવા દેશમાં મીઠા ઉપર કર હોય એના અન્યાયની શી વાત કરવી ? બધા દેશી અગ્રેસરોએ આ કરનો સખ્ત વિરોધ કર્યો છે. આર્થિક જ નહિ પણ સામાજિક દષ્ટિએ પણ એ કેવળ અનિષ્ટ છે અને પ્રજાને પાયમાલ કરે છે. મિ. જ્વેન્ટ સાક્ષી પૂરે છે: ‘અત્યન્ત નિર્ધન લોકો તો પૂરું મીઠું પામતા નથી; પણ દુર્ભાગ્યે દક્ષિણ ભારતમાં લોકો મોટે ભાગે અત્યન્ત નિર્ધન છે. વળી દક્ષિણમાં આ કર વધારે વસમો લાગે છે, કેમકે કુદરતી મીઠું જમીન ઉપર પડ્યું હોય

છે, અને છતને નજરે દેખતા છતાં લોકોને અછત વેઠવી પડે છે. કેટલાક ગામડાંવાળાઓએ મને કહ્યું કે “ જ્યાં મીઠું પડ્યું હોય એવી જગ્યાએ તેઓ રાતવેળાએ પોતાનાં દાર લઈ જાય છે અને એવી રીતે ચોરી કરીને દારને મીઠું ચાટવા આપે છે, પણ જો તે પકડાઈ જાય તો ચોકિયાત દારને ડાખામાં પૂરે છે, અને હમણાંહમણાં એવો હુકમ થયો છે, કે જમીન ઉપર સ્વાભાવિક સ્થિતિમાં જ્યાંજ્યાં મીઠું જોવામાં આવે ત્યાં ત્યાં સિપાઈઓએ તે ભેળું કરવું ને તેનો નાશ કરવો. ” બીજે ઠેકાણે કોઈએ કહ્યું કે અતિ આવશ્યક મીઠું જોને ન મળે એવા લોકોને એક જાતનો કોઠ નીકળે છે. પડતર કિંમત કરતાં ૧,૨૦૦ થી ૨,૦૦૦ ટકા વધારે કિંમતે સરકાર લોકોને મીઠું વેચે છે. ’ કાર્યસાધકતાની દૃષ્ટિએ પણ આ કર દુષ્ટ છે, કેમકે એને ઉધરાવવાના ખર્ચમાં આવકના વીશ ટકા તણાઈ જાય છે. મિ. મેકડોનલ્ડ કહે છે: ‘ મીઠા ઉપર કર એટલે પૈસા કઢાવવા અને જીલમ કરવો. લોકો આ સમજતા હોય તો તેથી માત્ર અસંતોષ ફાટી નીકળે. નફા કરનારા વેપારીઓની કંપની હિન્દુસ્થાનના ગરીબ લોકોને લૂંટતી, એ લૂંટનો આ અવશેષમાત્ર છે. ’ રાજ્યની જવાબદારી લોકો સમજે એટલે આ કર આવશ્યક છે એવું બહાનું પણ હિન્દુસ્થાનમાં ચાલે નહિ, કેમકે લોકો એટલા અજ્ઞાન ને નિરક્ષર છે કે મીઠા ઉપર કર છે એ જ તેઓ જાણતા કે સમજતા નથી. અને જાણતા હોય તોપણ તેઓ અવાચક છે. લોકો પ્રત્યે જવાબદાર લોક-તંત્ર રાજ્ય જ્યાં ચાલતું હોય એવા દેશને જ આ દલીલ લાગુ પડે છે. એટલે રાજદારી દૃષ્ટિએ પણ આ કર અધર્મિત છે.

(યં. ઇ. માંથી.)

મીઠાનો કર રદ કરવાની વડી ધારાસભાની વાતો.

ગઇ તા. ૨૦મીએ વડી ધારાસભામાં મિ. ઠાકુરદાસ ભાર્ગવે મીઠાનો કર રદ કરવાનો સુધારો મૂક્યો હતો. મી. અણ્ણેએ તેમને ટેકા આપતાં મહાત્માજીની ચળવળનો ઇસારો કર્યો હતો અને જણાવ્યું હતું કે-આ કર રદ થવો જોઈએ તેથી ગોળમેજી પરિષદ માટે ઘણું સારું વાતાવરણ ઉભું થશે. સરકારે જાહેર કરવું જોઈએ કે-“ મીઠાનો કર રદ કરવા અમે તૈયાર છીએ અને તે પણ આ વર્ષે જ. ”

મી. દાસને! સુધારો રદ ગયો હતો.

મિ. નિલકંઠદાસે તે પછી સુધારો મૂક્યો હતો કે-મીઠું બનાવવાની સરકારે છૂટ આપવી.

સર જ્યોર્જ શુરટરે જણાવ્યું હતું કે-વડી ધારાસભાની ઇચ્છાને માન આપીને સરકારે એમ ઠરાવ્યું છે કે આખોએ સવાલ ટેરીફબોર્ડને સોંપવો અને તેથી કોઇ પગલાં લેતાં પહેલાં બોર્ડે થોભી જવું.

મી. અણ્ણેએ પૂછ્યું કે-બોર્ડને મીઠાના કરનો સવાલ પણ સોંપવાના છો કે ?

ખગતચીએ ખુલાસો કર્યો કે-બોર્ડ મીઠાની પેદાશના સવાલ સંબંધમાં તપાસ ચલાવશે તે ઉપરાંત તેના ઇન્જારા અને કીંમત વિષે પણ તપાસ ચલાવશે. સરકાર એમ કરવા માગે છે કે-જો મીઠાનો કર રદ કરવામાં આવે તો જે થોડી કીંમતથી ઉત્તમ અને ખાદ્ય

શકાય તેવું મીઠું મળી શકે તે લોકોને પૂરું પાડવું. મિ. દાસનો સુધારો ૫૭ વિ. ૩૦ મતે ૨૬ થયો હતો.

મિ. દાસે વધુ સુધારો સૂક્યો કે—હીંદી મીઠા ઉપરનો કર કાઢી નાંખવો.

સર જ્યોર્જ શુસ્ટરે તેનો વિરોધ કરતા કહ્યું કે આ સુધારાની અસર એ થશે કે મીઠાનો કર ૨૬ થશે પણ જે દરખાસ્ત મૂકનારાનો હેતુ હિંદી મીઠાને રક્ષણ આપવાનો હોય તો અને આયાત થતા મીઠા વિપર કર ચાલુ રાખવાનો ધરાદો હોય તો હું કહીશકે સરકારે ટેરીફબોર્ડને બરાબર એ જ ઉદ્દેશથી આ સલાહ સોંપવા ધાર્યો છે. સુધારો ઉડી ગયો હતો.

મિ. અમરનાથ દત્તે મીઠાનો કર આઠ આના કરવા સુધારો મૂક્યો હતો તેમણે મીઠાનો કર ૨૬ કરવા હિમાયત કરી હતી.

સર પરશોતમદાસ ઠાકોરદાસે જણાવ્યું કે, જે આપણે સાફ અને સોંધું મીઠું માગતા હોઈએ તો ટેરીફ બોર્ડના રિપોર્ટની રાહ જોઈએ પણ તે રિપોર્ટ તત્કાળ બહાર પડવો જોઈએ અને નવું બજેટ આવે ત્યારે તો સાફ અને સરતું મીઠું આપવાની યોજના તૈયાર હોવી જોઈએ.

સર જ્યોર્જ શુસ્ટરે ખાત્રી આપી હતી કે આ સલાહ જેમ અને તેમ વહેણે તપાસવામાં આવશે.

સુધારો ૨૬ થયો હતો. મિ. અમરનાથ દત્તનો સુધારો જેમાં બાર આનાનો મીઠાનો કર રાખવા જણાવેલું હતું તે પણ ૨૬ થયો હતો. મી. દત્તે એક ત્રીજો સુધારો રૂ. ૧ નો કર કરવા માટે મૂક્યો હતો તે પણ ૫૩ વિ. ૩૨ મતે ૨૬ થયો હતો.

મીઠાવેરા સામે મોરચા માંડવા પૂજ્ય મહાત્મા ગાંધીજીએ

યાદગાર કુચ કરી તે કાર્યક્રમ,

તારીખ. સ્થળ. માઈલ. જીલ્લાના આગેવાન.
અમદાવાદ જિલ્લો.

૧૨	બુધવાર	અસલાલી	૧૩	}	ડો. હરિપ્રસાદ દેશાઈ
૧૩	ગુરુ સવારે	બારેજ	૫		શ્રી. હરિપ્રસાદ મહેતા
ખેડા જિલ્લો.					
	„ સાંજે	નવાગામ	૪	}	શ્રી. કુલચંદ શાહ
૧૪	શુક્ર સવારે	વાસણા	૬		દરબારસાહેબ ગોપાળદાસ
	„ સાંજે	માતર	૪		મોહનલાલ પંડ્યા
૧૫	શની સવારે	ડભાણ	}	૧૫	રવિશંકરભાઈ
	„ સાંજે	નડીયાદ			વિગેરે
૧૬	રવી સવારે	બોરીઆવી	}	૧૧	
	„ સાંજે	આણંદ			
૧૭	સોમ	મૌનવાર			
૧૮	મંગળ સવારે	નાપા	}	૧૧	
	„ સાંજે	બોરસદ			
૧૯	બુધ સવારે	રાસ		૧૨	
	„ સાંજે	કંકાપુર			

ભરૂચ જિલ્લો.

૨૦	ગુરુ	„	મહિસાગર નદી (૬ માઈલ)	
			કારેલી	૧૧ શ્રી ચંદુલાલ મણીલાલ દેશાઈ
૨૧	શુકર	સવાર	ગજોરા	
		સાંજ	અથુખી	૧૧
૨૨	શની	સવાર	બંજુસર	૧૧
	„	સાંજ	આમેદ	૧૧
૨૩	રવી	સવાર	ધુવા	૧૨
	„	સાંજ	સમની	

૨૪	સોમ	સોમવાર	„	
૨૫	મંગળ	સવારે	વાલસા	૧૦
	„	સાંજે	ઉરેલ	
૨૬	બુધ	સવારે	ભરૂચ	૫
	„	સાંજે	અંકેશ્વર	૪
૨૭	ગુરુ	સવારે	સન્નેડ	૫
	„	સાંજે	માંગરોળ	૪
૨૮	શુકર	સવારે	રાયમા	૪
	„	સાંજે	ઉમરાળી	૬

સુરત જીલ્લો.

૨૯	શની	સવારે	ઝેરથાળ	૫	શ્રી. કલ્યાણજી વીરલજી મહેતા
	„	સાંજે	ભટગામ	૫	શ્રી દયાળજી નાનુભાઈ દેશાઈ
૩૦	રવી	સવારે	અઝારણ	૫	
	„	સાંજે	દેલાડ	૫	
૩૧	સોમ	મોનવાર			
૧	મંગળ	સવારે	જાપરા ભાટા	૬	
	„	સાંજે	સુરત	૪	
૨			(અશ્વનીકુમાર રત્ને)		
	બુધ	સવારડીકોલી	૫		
	„	સાંજે	વાઝ	૫	
૩	ગુરુ	સવારે	ધામણ	૬	
	„	સાંજે	નવસારી	૪	
૪	શુકર	સવારે	જલાલપુર	૩	
			(તેલી મીલ)		
	„	સાંજે	કરાડી મટવાડ	૬	
૫	શની	સવારે	દાંડી	૪	

તા. ૬ માર્ચ ૨ વિનય ભંગ શરૂ કરવાનો દિવસ.

કુરાજ્ય કે અરાજ્ય ?

અને કોણ કહેશે કે કુરાજ્ય કરતાં અરાજ્ય ઓગળું વધારે સ નથી ? આપણે સરખામણી કે પસંદગી સુરાજ્ય અને અરાજ્ય વચ્ચે નથી કરવાની પણ કુરાજ્ય અને અરાજ્યની વચ્ચે કરવાની. કુરાજ્યમાંથી સરાજ્ય અથવા સ્વરાજ્ય પેના કરવું અસંભવિત નહિ. મુશ્કેલ તો છે જ. તેથી કુરાજ્યમાંથી સ્વરાજ્યને ઉત્પન્ન કરતાં અરાજ્યને સાખી લેવાની આવશ્યકતા રહે જ છે.

x x x x

સમજવાપણે આકી રહેતું હોય તો હવે સમજી શકાશે કે બ્રિટિશ શાંતિ અને બ્રિટિશ રાજ્ય તે આપણે સારા અશાંતિ અને કુરાજ્ય છે.

x x x x

અને જેમ ગુલામ ગુલામી રાજ્યના કરતાં અરાજ્યને વધારે પસંદ કરશે તેમ હું પણ સ્વરાજ્ય મળતાં લગી અરાજ્યને સાંખવા તૈયાર છું. આમ કુરાજ્યનો નાશ મચ્છતાં હું અંગ્રેજોના પ્રેમને ખાઇ ખેસું તો મારે તે દુઃખદ સ્થિતિ સહન કરવી જ રહી. અંતર્નાદને સાંભળતાં અને તેને વશ થતાં આખા જગતની સ્તુતિને ખાવી પડે તો તે ખાવી એનું હું ધર્મ સમજું છું. આત્માને હણીને મેળવેલું જગતનું રાજ્ય કે માન તૃણવત્ છે એનો મારો દૃઢ અભિપ્રાય છે.

(યં. ઈ. માંચા)

મોહનદાસ કરમચંદ ગાંધી

